

Alnót tímir ikki at eita Alnót

Longu áðrenn fjar-skiftisfyrirøkkan Alnót er komin á marknaðin við tænastum sínum, broytir fyrirtøkan nú navn fyri aðru ferð. Navnið Alnót egnar seg ikki til fyrirkøna, heldur stjórin, Bjarni A. Bjarnason.

NAVNBROYTING

Rúnar Reistrup

Fyrst at hon VITA Net, men mátti broyta navn, tá tað gjørdist greitt, at VITA margarin var eitt skrásett vörumerki, og at navnið tískil ikki kundi nýtast av øðrum. Nýggja navnið gjørdist Alnót íblást av nýggja føroyska heitinum fyri internet.

Men hetta navnið hóvar ikki longur fyrirkøni, og í dag fær hon sítt triðja navn. Navnið verður avdúkað, tá Alnót fyrrapartin í dag hevur móttøku í hølum sínum á Óðinshædd. Tá fer fyrirkøan eisini at kunngerá eitt høvuðssponsorat og sýna fram tann litin, sum føroysk fjar-skiftisviðskiftafólk skulu kenna fyrirkøna



aftur á í framtíðini.

Navnið dekkar ikki

At skifta navn er ikki ókent í fjar-skiftisheiminum. Telefonverk Føroya Løgtings

skifti navn til Føroya Tele, og fyrrverandi statsátta danska telefonverkið, ið fyri ikki so langari tíð síðan broytti navn til Tele Danmark, broytti í farna mánað aftur navn, hesuferð til TDC.

Men tað er ikki fyri at líkjast hesum fyrirkønum, at Alnót nú ikki longur tímir at eita Alnót. Orsøkin er, at Alnót er vaksin burtur úr heitinum.

– Alnót er ikki dekkandi fyri tað virksemini, sum vit fara í gongd við. Alnót er eitt orð fyri internet, men vit fevna um so nógv annað enn bara internet, sigur Bjarni A. Bjarnason, stjóri

á fjar-skiftisfyrirkøni.

Navnið var sum so í lagi, tá tað var valt. Tá vóru ætlaninar við fyrirkøni fyrst og fremst at veita internetsamband. Men síðan tá eru nýggir eigarar komnir til við væl størri kapitali og ambítionirnar eru blivnar meira umfangandi.

– Harafurat er tað eitt sindur ivasamt, um orðið alnót er eitt hóskandi føroyskt heiti at geva internetinum, so vit valdu bara at sleppa okkum heilt av við tað, sigur Bjarni A. Bjarnason, stjóri.

Nýggja navnið er styttri, og sambært fyrirkøni

meira fangandi, enn tað gamla.

Vilja hava fimtingin

Tá fyrirkøkan Alnót um ein ella hálvannan mánað fer á marknaðin við fast-nettelefon- og internet-tænastum, er tað við tí fyri eyga at fáa ein stóran part av marknaðinum upp á stutta tíð.

– Okkara fyrsta mál er, at vit eftir einum ári skulu hava ein fimtapart av marknaðinum, sigur stjórin.

Í lötuni er talið á vanligum telefonfeløgum fimm-

ogtjúgu túsund, og internet-felagarnir eru einir tólv túsund í tali. Talan er soleiðis um at í minsta lagi sjevtúsund viðskiftafólk skulu skifta fjarkiftisveitarar, um Alnót skal røkka sínum máli. Harumframt ætla fyrirkøkan sær eisini at bjóða út farteletfontænastur seinni í ár.

Tekniska útgerðin hjá Alnót er komin til landið og verður í lötuni sett upp og roynd og verður tiki alment í nýtslu so skjótt sum allir byrjunartrupulleikar eru beindir burtur.

Løgmaður samdur við Atla Dam

OLJUVINNA

Jan Müller

Í samrøðu við Ekstrablaðið fyrr í vikuni sigur fyrrverandi lögmaður Atli Dam seg bera ótta fyri gongdini í eini føroyskari oljuvinnu. Hann sigur seg m.a.bera ótta fyri, at fýroyingar ikki fara at duga at handfara móguligar oljuinntøkur á rættan hátt. – Sum politikari kann tað vera torført at skula leggja rygg til at seta hesar mongu pengar á eitt trygt stað, soleiðis at teir kunnu verða við til at loysa nakrar av framtíðar trupulleikumum sigur Atli Dam.

Núverandi lögmaður Anfinn Kallsberg sigur seg vera fullkomiliga samdan við Atla Dam í hesum máli: – Eg havi eisini nevnt hetta bæði í míni lögmanstrøðu og ikki minst í nýggjársrøðuni: at tað er ikki bara at gílt síða. Men at vit skulu verða fyrirreikað uppá at syrja fyri at fóta okkum mentanarliga og ikki

minst fíggarliga, um tað skuldi hent, at vit finga eina virkna oljuvinnu.

Anfinn Kallsberg heldur sjálvur, at hetta landsstýrið hevur ikki tikið til oráð í fyrireikingunum til eina komandi oljuvinnu: – Vit hava arbeitt soleiðis í landsstýrinum, sum um at tað kemur ein oljuvinnu, men hinvegin hava vit lagt tingini til rættis reint búskaparliga, at fáa vit eina oljuvinnu, so eru vit fyrireikaðir uppá, at pengarnir skulu ikki oyðiliggja tað føroyska samfelagið og búskapin her. Eg havi tí heldur ikki gjørt mær nakrar tankar um inntøkur frá oljuvinnuni, nú vit als ikki vita, um olja er her og í nóg stórum mongum, at lønandi framleiðsla kann fara í gongd. Men koma inntøkur frá eini slíkari vinnu, so er tað gott, og tá mugu vit verða fyrirreikað uppá, at tær koma fýroyingum til góðar í allari framtíð. So her eri eg púra samdur við fyrrverandi lögmann Atla Dam.

Gulli aftur á pallin

Gulli Johansen fer at syngja um menniskjaligt kaos, tá hann fer á pallin í næsta innleiðandi umfarinum í Prix Føroyum

TÓNLEIKUR

Svakur musikkur og brøl er tað fyrsta, ein hoyrir, tá ein stökkur inn á gólvið hjá Gulla »Human Kaos« fyri at gera eina samrøðu við hann.

Gulli, sum kallaði seg Internal Healing í seinasta Prix Føroyum, hevur nú valt at kallað seg Human Kaos.

Og tað er heldur ikki uttan orsøk, at hann hevur valt at gera tað, tí tað hann syngur um hesaferð er

incest, foreldrakontrol og rotinskap.

Techno-ørskapur

Tónleikurin, sum Gulli spældi í Prix Føroyum seinast, kemur ikki í nánd av tí, sum hann hevur megnað at skapt í ár. Síðsta ár sang hann við grótharðari rock-rødd um Jesus, iva og trúgv. Í ár verður tað harður Techno & Trash tónleikur um onnur evni. Programmið hjá Gulla byrjar við kaos og flýtur síðani ávegis til techno-ørskap.

Aldursbólkurin, sum Gulli fer at leggja seg eftir at spæla fyri, eru tey undir 20 ár – og helst teimum, sum dáma techno og garvillan trash-tónleik. Og Gulli fortelur, at um fólkini

í hansara málbólki dáma tað, ja, so kann hann ikki annað enn at vera vælnógdur.

Kaos

Tá hann so verður spurður um, hví hann skifti navnið Internal Healing til Human Kaos var svarið:

– Tí teir tekstir, eg skrivaði fyrr, snúðu seg allir um Gud, men nú snúgva teir seg um menniskjanligt kaos, tí havi eg sjálvsagt broytt navnið til Human Kaos.

Hvat við kærleikssangum?

– Havi gjørt onkrar, faktist tveir. Men tað er ikki nakað, eg satsi uppá í framtíðini!

Hevur tú nakra framtíð-

arvón innan tónleik?

– Geva okkurt út, sum tey dáma.

Og ætlar tú tær víðari í Prix?!?

– Eg ætli mær víðari, men tað avgera dómararnir.

Onnur skrá

Gulli hevði eitt sera gott og øðrvísi program á seinasta Prixnum, har hann eisini sang ein sang hjá Doctor Bombay.

Í ár hevur Gulli so eitt annað program, har hann ikki fer at syngja nakran sang hjá nokrum øðrum – bara sítt egna tilfar.

So tað verður spennandi, um Gulli megnar at fáa áhoyrarnir at flippa totalt út, líkasum hann gjørdi fyri tveimum árum síðani.